
Shri Malayaraja Stuti

ಶ್ರೀಮಲಯರಾಜಸ್ತುತಿಃ

Document Information



Text title : Shri Malayaraja Stuti 02 15

File name : malayarAjastutiH.itx

Category : shiva, stuti

Location : doc_shiva

Proofread by : Aruna Narayanan

Description/comments : From stotrArNavaH 02-15

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಮಲಯರಾಜಸ್ತುತಿಃ



ಯೋ ನ ಧಿಯಾಮಧಿಗಮ್ಯಸ್ತಸ್ಯ ಕುತಃ ಸಂಭವೋ ಗಿರಾಂ ವೃತ್ತೇಃ .
ಸ್ತಾಮಿ ತಥಾಪಿ ಭವಂತಂ ಮನೋರಥೋ ಯಾತ್ಯಭೂಮಿಮಪಿ .. 1..
ಯಾಮಿ ಮನೋವಾಕ್ಯಾಯೈಃ ಶರಣಂ ಕರುಣಾಕರಂ ಜಗನ್ನಾಥ .
ಜನ್ಮಜರಾಮರಣಾರ್ಣವತರಣಕರಂಡಂ ತವಾಂಘ್ರಿಯುಗಂ .. 2..
ಸರ್ವತ ಏವ ಶ್ರುತಿಮಾನ್ ಸರ್ವಗತಶ್ಚೇತಿ ಗೀಯಸೇ ಸದ್ಭಿಃ .
ಅತ ಇದಮರ್ಹಸಿ ಭಗವನ್ ಸ್ಥಾಗೋ ಕೃಪಣಾದ್ವಚಃ ಶ್ರೋತುಂ .. 3..
ಶರಣಮಸಿ ಸಂಶ್ರಯೋ ಹ್ಯಸಿ ಗತಿರಸಿ ನಾಥೋಽಸಿ ಸರ್ವಭೂತಾನಾಂ .
ಭೂತೇಶ ತೇನ ತೇ ಮಯಿ ವಿಜ್ಞಾಯಾತಿಕ್ಷಮಾ ಕಾರ್ಯಾ .. 4..
ಯೇನಾಷ್ಟಧಾ ವಿಭಜ್ಯ ಪ್ರಜಾಸು ಹಿತಹೇತುನಾ ತನುರ್ಧತ್ತಾ .
ಕಸ್ತಾದೃಶಂ ನ ಯಾಯಾತ್ತ್ವಾಮಿಹ ಕರುಣಾಕರಂ ಶರಣಂ .. 5..
ಪ್ರಣತಜನರಕ್ಷಣೇನ ಕ್ಷಣಮೇಕಂ ಕಾಲಕಾಲ ವಾಮೇನ .
ತ್ರಿನಯನ ಸಮಗ್ರದರ್ಶಿನ್ ದಾಸಜನಂ ಚಕ್ಷುಷಾ ಪಶ್ಯ .. 6..
ಪಾತಾಲಂ ದಿವಮಥ ವಾ ಗಚ್ಛಾಮಿ ಪಲಾಯ್ಯ ಯದಿ ದಿಗಂತಂ ವಾ .
ತತ್ರಾಪಿ ತ್ರಾತಾ ಮೇ ಮೃತ್ಯೋರ್ನಾನ್ಯಸ್ತ್ವಯೈವ ವಿನಾ .. 7..
ಕಾಲವ್ಯಾಧೋ ಧಾವತಿ ಭಗವನ್ನಾಸನ್ನಮೇವ ಹಂತುಂ ಮಾಂ .
ಕ್ರಂದಾಮಿ ತ್ವಾಮೀಶಂ ಪಾಶಚ್ಛೇದಾಯ ತೇನಾರ್ತಃ .. 8..
ಆಸನ್ನಮರಣಮಶರಣಮುನ್ಮಾಗ್ಭ್ರಮಣಖಿನ್ನಮವಸನ್ನಂ .
ತ್ರಾಯಸ್ವ ಶಿವ ಸಮಾಶ್ರಿತಮಂಧಮಧಸ್ತಾತ್ಪ್ರತಿತಂ ಮಾಂ .. 9..
ಪರಿಲುಲಿತಕಮಲದಲಗತಜಲಲವಚಲಮೇತದಾಯುರಪಯಾತಿ .
ತ್ವದ್ಭಕ್ತಿಶ್ಚ ನ ಸುಲಭಾ ಪುನರಿತಿ ಮತ್ತ್ವಾ ಪ್ರಸೀದ ವಿಭೋ .. 10..
ಪ್ರಾಣೈರ್ವಿಯೋಜ್ಯ ಜಂತುಂ ತ್ಯಜತಿ ರಿಪುರ್ಜಗತಿ ಪಾಪಶೀಲೋಽಪಿ .
ಮೃತಮಪಿ ನ ವಿಮುಂಚತಿ ಯಸ್ತಾಯಸ್ವ ತತೋಽರಿಷಡ್ವರ್ಗಾತ್ .. 11..
ಗಾಯಂತಂ ಚ ರುದಂತಂ ಶಾಂತಂ ಕೃಪಣಂ ಹಸಂತಂ ಚ .
ರಕ್ಷ ವಿಭೋ ಮಾಮಾರ್ತಂ ಗೃಹೀತಮಾಶಾಪಿಶಾಚಿಕಯಾ .. 12..
ಭವಮರುಮಾರ್ಗಭ್ರಮಣಶ್ರಾಂತಸ್ಯ ಶಿವ ಪ್ರಸೀದ ದೀನಸ್ಯ .
ತ್ವಯಿ(ತ್ವನ್)ಮಾನಸೇ ಪ್ರಸನ್ನೇ ಶಾಮ್ಯತಿ ತೀವ್ರಾ ಹಿ ಮೇ ತೃಷ್ಣಾ .. 13..

ಯಸ್ಮಿನ್ನಿಪತಿತಮೇವ ಗ್ರಸತೇ ರಾಗೋರಗೋ ಮಹಾಭೋಗಃ .
ದೇಹಿ ವಿಭೋ ಭವಕೂಪೇ ತ್ರಿಯಂಬಕಾಲಂಬನಂ ಪತತಃ .. 14..
ಯೇನೈಕಮೇವ ಸರ್ವಂ ದ್ವೈತೇನ ತ್ವಾಂ ಮಹೇಶ ಪಶ್ಯಾಮಿ .
ಸದ್ಧೃಷ್ಟಿಪ್ರತಿಬಂಧಂ ಛಿಂಧಿ ಮಮಾಜ್ಞಾನತಿಮಿರಂ ತತ್ .. 15..
ಭಗವನ್ಸ್ಥಿಭುವನಭಯಕೃತ್ಯ ತಾಂತಕೃಷ್ಣಾಹಿಂದಂಷ್ಟ್ರಯಾ ದಷ್ಟಃ .
ತೃಷ್ಣಾಭಿಧಾನಯಾ ಯಸ್ತ್ವಮೇವ ತನ್ನಿರ್ವಿಷೀಕುರುಷೇ .. 16..
ಮೋಹಮಹಾವ್ಯಾಧಿಮಿಮಂ ದೇವ ಚಿಕಿತ್ಸಸ್ವ ದುಶ್ಚಿಕಿತ್ಸಂ ಮೇ .
ಭಿಷಜಂ ಭೈಷಜ್ಯಂ ಚ ತ್ವಾಂ ಹಿ ಮಹಾಂತಃ ಪ್ರಶಂಸಂತಿ .. 17..
ತಂ ದೇವನರಕಹತವಹಬಹುಲಜ್ವಾಲಾಕಲಾಪಸಂತಾಪಂ .
ತ್ವದ್ಧೃಷ್ಟಿವ್ಯೃಷ್ಟಿರಿವ ಪ್ರಶಮಯತು ಶಿವ ಪ್ರಸೀದ ವಿಭೋ .. 18..
ದೇವ ಮಹಾಕಾರುಣಿಕ ಪ್ರಸೀದ ಕರುಣಾರ್ಥಯಾ ದೃಶಾ ಪಶ್ಯ .
ಶಾಮ್ಯತಿ ಯಯಾ ಮನೋ ಮೇ ದುಃಸಹದುಃಖಾನಲಜ್ವಲಿತಂ .. 19..
ಶಿವ ಶಿವ ಭಗವನ್ ಭಗವನ್ ಅಂಧಮನಾಥಂ ಚ ರಕ್ಷ ರಕ್ಷ ವಿಭೋ .
ತವ ಪಾದಪೀಠಲಗ್ನಂ ಹರತಿ ಹಠಾದೇವ ಮೃತ್ಯುಮಾರ್ಗಂ .. 20..
ಅತಿಕೃಪಣಮಾರ್ತಮಶರಣಮಾಕ್ರಂದಂತಂ ವಶೀಕೃತಂ ಪಾಶೈಃ .
ಆಕ್ರಾಂತಮಂತಕಭಟ್ಟಿಮಾರ್ಗಂ ಶಿವ ಶರಣಾಗತಂ ರಕ್ಷ .. 21..
ಶರಣಾಗತಾನಶರಣಾನ್ ಮರಣಭಯಾಭಿದ್ರುತಾನ್ ದ್ರುತಂ ದಯಯಾ .
ರಕ್ಷಾಮ್ಯಹಮಿತಿ ಮಯ್ಯಪಿ ಕುರು ಪ್ರತಿಜ್ಞಾಂ ವಿಭೋ ಸಫಲಾಂ .. 22..
ಪರಮಾತ್ಮನ್ ಪರಮೇಶ್ವರ ವೇತ್ಥ ಮಮಾಂತಸ್ಥ ಮೇವ ದೇವ ತ್ವಂ .
ಯದಿ ತವ ಚರಣಾಂಬುಜಯೋಃ ಸ್ವಪ್ನೇಽಪ್ಯಹಮನ್ಯಥಾಚೇತಾಃ .. 23..
ಸರ್ವೇಶ ಸರ್ವಶಕ್ತೇ ಸರ್ವಗ ಸರ್ವಜ್ಞ ಶರ್ವ ಸರ್ವಾತ್ಮನ್ .
ತ್ಯಕ್ತಸ್ಯ ದೇವ ಭವತಾ ಭವಿತಾ ನಾನ್ಯೋ ಮಮ ತ್ರಾತಾ .. 24..
ಕಮಪರಮಧುನಾ ಯಾಚೇ ಕಂಚ ಕ್ರಂದಾಮಿ ಮಂದಪುಣ್ಯೋಽಹಂ .
ಕಮಶರಣಃ ಶರಣಂ ವಾ ವ್ರಜಾಮಿ ದೇವ ತ್ವಯಾ ತ್ಯಕ್ತಃ .. 25..
ದೀನೇಷು ದಯಾ ಕಾರ್ಯೇತ್ಯಾರ್ಯೇಷು ಕೃತಾ ತ್ವಯೈವ ಮರ್ಯಾದಾ .
ಆರ್ಯ ತ್ವಂ ತ್ವಯೈವ ಹಿ ದೈನ್ಯಂ ಮಯ್ಯೇವ ಹಿ ಪರ್ಯಾಪ್ತಂ .. 26..
ಕಿಂ ತ್ಯಜಸಿ ಮಾಮನಾಥಂ ನಾಥ ಕಥಂ ತೇ ದಯಾ ನ ಮಯಿ ದೀನೇ .
ಪಾಪಿನಮಪಿ ಶರಣಾಗತಮಶರಣಮುಜ್ಜಂತಿ ನ ಮಹಾಂತಃ .. 27..
ತ್ರಾತರಿ ಸರ್ವಗತೇ ತ್ವಯಿ ಶಿವನಾಮನಿ ನಾಮ ಪರಮಕಾರುಣಿಕೇ .
ದೇವ ದಿಶಃ ಕಥಮೇತಾಃ ಸಂಜಾತಾಸ್ತ್ರಾಣಶೂನ್ಯಾ ಮೇ .. 28..
ಉಭಯಮಸಂಭಾವ್ಯಮಿದಂ ಸುಖಮಿಹ ದುಃಖಂ ತ್ವದಾಶ್ರಿತೇಽನ್ಯತ್ರ .
ಕಃ ಶ್ರದ್ಧಧಾತಿ ತುಹಿನಂ ದಹನೇ ದಾಹಂ ಚ ಶೀತಾಂಶೌ .. 29..

ಕ್ರಂದಂತಮೇವ ದೇವ ತ್ವಮಪಿ ಯದೀಶಾನ ಸಂಶ್ರಿತಂ ತ್ಯಜಸಿ .
 ತದಶರಣಂ ಶರಣಾಗತವತ್ಸಲತಾಂ ಹಂತ ನಿಹಂತ್ಯೇವ .. 30..
 ಅಭ್ಯರ್ಥಿತಃ ಪ್ರಸೀದಸಿ ಭಗವನ್ನಿತ್ಯಪಿ ಮಮೈಷ ಕುವಿಕಲ್ಪಃ .
 ಜಗದರ್ಥಮರ್ಥಿತಸ್ತ್ವಂ ಕುರ್ವನ್ ಬಹುಧಾ ತನುಂ ಕೇನ .. 31..
 ಸುಚಿರಂ ಮಯಾ ನ ಸೇವಿತಮಿತಿ ಶಿವ ನ ತ್ರಾಯಸೇ ನ ತದ್ಭಟತೇ .
 ಕಿಂ ಸದ್ಯ ಏವ ಪೀತಂ ನಾಮೃತಮಜರಾಮರಂ ಕುರುತೇ .. 32..
 ಪರಿತುಷ್ಟೇ ಕಿಲ ಭಗವನ್ ಸ್ವಾತ್ಮನಿ ತುಷ್ಟಿಂ ದದಾಸಿ ಲೋಕಾನಾಂ .
 ತುಷ್ಟೇಽಪಿ ತ್ವಯಿ ದುಃಖಂ ನ ಶ್ರುತಪೂರ್ವಂ ಕದಾಚಿದಪಿ .. 33..
 ತ್ವಯಿ ನಿಖಿಲದುಃಖಹಂತರಿ ಹೃದಯಗತೇ ದುಃಖಿತುಂ ನ ಯುಕ್ತಂ ಮೇ .
 ಉದಿತೇ ಭಗವತಿ ಭಾಸ್ವತಿ ತಿಮಿರಮನಷ್ಟಂ ಕ್ಷ ವಾದೃಷ್ಟಂ .. 34..
 ಕ್ಷಣಮಪಿ ಯತ್ರ ಮಹಾಂತೋ ವಸಂತಿ ತತ್ರಾಪದೋ ವಿನಿಘ್ನಂತಿ .
 ವಸಸಿ ಸದಾ ಮಮ ಹೃದಯೇ ದುಃಖಿತ್ವಂ ಕಿಮಿದಮಾಶ್ಚರ್ಯಂ .. 35..
 ದಾರಯತಿ ದಾರುಣಮಿದಂ ದುಃಖಂ ದಹತೀವ ಮೇ ಹೃದಯಂ .
 ವಿಫಲೀಭವತಿ ಬಹುಫಲೋ ಯದ್ಯತ್ಸಂಕಲ್ಪಕಲ್ಪತರುಃ .. 36..
 ಯಸ್ಯೇಚ್ಛಯೈವ ಗಚ್ಛತಿ ಜಗದಖಿಲಂ ಸಂಭವಂ ಚ ನಾಶಂ ಚ .
 ತತ್ರ ತ್ವಯ್ಯಪಿ ಶಂಭೋ ಸತಿ ದುಃಖಂ ಹಾ ಹತೋಽಸ್ಮಿ ತತಃ .. 37..
 ತವ ಚರಣಶರಣಗಮನಾನ್ನೋ ಭಗ್ನಾ ನಾಪದಃ ಸಪದಿ ಯಚ್ಛ .
 ಆತ್ಮಾ ತೇನ ಮಮಾಯಂ ಭಗವನ್ನಿಂದ್ಯಸ್ತ್ವ ವಂದ್ಯಶ್ಚ .. 38..
 ಚಿಂತಾಮಣಿಮಪಿ ಲಬ್ಧ್ವಾ ಕಷ್ಟಮಭವ್ಯೋ ದರಿದ್ರ ಏವಾಸ್ಮಿ .
 ಶಿವಮಪಿ ಶರಣಂ ಗತ್ವಾ ಮರಣಭಯಾದ್ಯನ್ನ ಮುಕ್ತೋಽಸ್ಮಿ .. 39..
 ತ್ರಿಭುವನಮಪ್ಯುದ್ಧರ್ತುಂ ತ್ವದ್ಭಕ್ತಾಃ ಶಕ್ತತಾಂ ಗತಾಃ ಸರ್ವೇ .
 ಅಹಮಿಹ ಪುನರವಸನ್ನಃ ಪಾಪೀ ಸ್ವಯಮೇವ ಸಂಸಾರೇ .. 40..
 ವ್ಯಗ್ರಃ ಸಮಗ್ರಶಕ್ತೇ ದಾಸಜನಾನುಗ್ರಹಃ ಕ್ವಾಸೌ .
 ಭವತೋ ಯತೋ ನ ಮಾಂ ಪ್ರತಿ ಸಂಪ್ರತಿ ಕರುಣಾಯತೇ ಚೇತಃ .. 41..
 ಶ್ಲೇತಹಿತಾಯ ಕೃತಾಂತಂ ಕೃತವಾನಸಿ ಭಸ್ಮಸಾದ್ಯಯಾ ಸಹಸಾ .
 ಸಾ ತವ ಭಗವನ್ ಕರುಣಾ ನಿಷ್ಕರುಣಾ ಮಯಿ ಕಥಂ ಜಾತಾ .. 42..
 ಪಾಪಾಃ ಪಾಪಘ್ನಾನಾಂ ಕೃಪಣಾಃ ಕರುಣಾರ್ಥಚೇತಸಾಂ ಸತತಂ .
 ತರುಣಾಃ ಕರುಣಾಕ್ಷೇತ್ರಂ ಭವಾದೃಶಾಂ ಮಾದೃಶಾ ಏವ .. 43..
 ದೀನಂ ದಯಾರ್ಥಹೃದಯಾಸ್ತಾಯಂತೇ ಭವಾದೃಶಾ ಉಪೇತ್ಯ ವಿಭೋ .
 ತ್ವಂ ತು ಮಯಿ ಯಾಚಮಾನೇ ನ ತ್ರಾತಾ ಚಿತ್ರಮೇತದಹೋ .. 44..
 ನೈಷಾ ಕೃಪಾ ಕೃಪಾವನ್ ಪರಮೇಶ ವಿಶೇಷವೃತ್ತಿನಾ(ತಾ)ಯೇಯಂ .
 ದೀನೇಷು ದಯಾವಂತಃ ಸಂತಃ ಸಾಮ್ಯೇನ ವರ್ತಂತೇ .. 45..

ತವ ದಾಸಭಾವಮಪುನರ್ದಾಸ್ಯಾಯೈವಂ ವದಂತಿ ಯದಿ ಸಂತಃ .
 ಲೋಭಹತಕಸ್ಯ ದಾಸ್ಯಂ ತದಿಹ ಮಮಾದ್ಯಾಪಿ ನಾಥ ಕಥಂ .. 46..
 ಅಧ್ಯ ಶ್ಲೋ ವಾ ಮರಣಂ ತ್ರಾಣಂ ತ್ವತ್ತೋ ನ ಮೇಽಸ್ಮಿ ಗತಿರನ್ಯಾ .
 ಭ್ರಾಮ್ಯತಿ ತಾಮ್ಯತಿ ತ್ರುಟ್ಯತಿ ಮುಹ್ಯತಿ ಶುಷ್ಯತಿ ಚ ಮಮ ಚೇತಃ .. 47..
 ಧರಣಿತಲೇನ ಕಲೇವರಮೇತನ್ಮೇ ಕಾಷ್ಠವದ್ಯಾವತ್ .
 ತಾವತ್ಪ್ರಸೀದ ಸೀದತಿ ನ ಹಿ ತೇ ಶರಣಾಗತೋ ಜಗತಿ .. 48..
 ಆವಿಶತಿ ವಿವಶಮೇತಚ್ಚೇತೋ ಯಾವನ್ನ ಮೋಹಪಾತಾಲಂ .
 ತಾವತ್ಪ್ರಸೀದ ಸೀದತಿ ನ ಹಿ ತೇ ಶರಣಾಗತೋ ಜಗತಿ .. 49..
 ಧನಿನೋ ಧನೇನ ಧನ್ಯಾಃ ಸೇವಂತೇ ತ್ವಾಂ ಗುಣೈಶ್ಚ ಗುಣಿನೋಽಪಿ .
 ಏತತ್ತು ಭಕ್ತಿಮಾತ್ರಂ ಸರ್ವಸ್ವಂ ಮೇ ಗೃಹಾಣ ವಿಭೋ .. 50..
 ಪಾಪಾತ್ಮಕೋಽಯಮಿತಿ ಮಯಿ ವಿಜುಗುಪ್ಸಾಂ ಮಾ ಕೃಥಾ ಜಗನ್ನಾಥ .
 ಜಗತಿ ನ ತದಸ್ತಿ ಪಾಪಂ ಹರತಿ ನ ಯತ್ತೇಽಜ್ಞೈಸಂಸ್ಕರಣಂ .. 51..
 ಹುತವಹನಿಚಯೋ ಹಿಮತಾಂ ತುಹಿನಂ ದಹನತ್ವಮೇತು ಕದಾಚಿದಪಿ . (ಚ
 ಕದಾಚಿತ್ .)
 ನ ತು ತವ ಚರಣಸ್ಕರಣಂ ಮೋಘಮಮೋಘಸ್ಮೃತೇರ್ಭವತಿ .. 52..
 ದಿವಮಧಿರೋಹತು ಧರಣೀ ತಾರಾನಿಕರೋಽಪಿ ಲುಠತು ಭೂಮಿತಲೇ .
 ನ ತು ತವ ಚರಣಸ್ಕರಣಂ ಮೋಘಮಮೋಘಸ್ಮೃತೇರ್ಭವತಿ .. 53..
 ಮುಖಕಮಲಮಭಿಮುಖಂ ಕುರು ದೇಹಿ ವಚೋ ಜಲದನಾದಘನಘೋಷಂ .
 ಯತ್ತು ಸದಾಭಯದಾನಂ ಭೀತೇವೋಚ್ಛೈಃ ಸಮುಚ್ಚರಸಿ .. 54..
 ವಿಜ್ಞಾಪಯಾಮಿ ಕಿಂ ವಾ ನಾಥ ಬಹು ತ್ವಾಂ ಕೃತಾಂತಭಯಭೀತಃ .
 ನಾಜ್ಞಾನಂ ತೇ ಕಿಂಚಿತ್ ಮದ್ಭಕ್ತೇರಾತ್ಮಶಕ್ತೇಶ್ಚ .. 55..
 ಇತಿ ತರುಣಕರುಣಮುಚ್ಛೈಃ ಕೃಪಣಸ್ಯಾಕ್ರಂದಿತಂ ಮಮಾಕರ್ಣ್ಯ .
 ನಾಥ ತಥಾ ಕುರು ಕೃಪಯಾ ಕೃಪಣೇಷು ಯಥೋಚಿತಂ ತ್ವತ್ತಃ .. 56..
 ಜಗತಿ ತವ ಶಕ್ತಿರತುಲಾ ಸಕಲಜಗದ್ಭ್ರಾಸ್ಮರಾ ರಯಾತ್ನಪದಿ .
 ಕಾಮೋಽಪಿ ಲೀಲಯೈವಂ ನಯನಾನಲಶಲಭತಾಂ ಯಾತಃ .. 57..
 ಕುಲಿಶಂ ಕುಸುಮತಿ ದಹನಸ್ತುಹಿನತಿ ವಾರಾಂ ನಿಧಿಃ ಸ್ಥಲತಿ .
 ಶತ್ರುರ್ಮಿತ್ರತಿ ವಿಷಮಪ್ಯಮೃತತಿ ಶಿವ ಶಿವೇತಿ ಪ್ರಲಪತೋ ಭಕ್ತ್ಯಾ .. 58..
 ಆರ್ತಮನಾಥಮಶರಣಂ ದುಸ್ತರಭವಭಂಗಸಾಗರೇ ಮಗ್ನಂ .
 ಉದ್ಧರ ರಕ್ಷ ವಿಲೋಕಯ ಪರಿಪಾಲಯ ಮಾಂ ಜಗನ್ನಾಥ .. 59..
 ಯದಿದಮನುಚಿತಂ ದಯಾಲೋ ನಾಥ ಮಯಾಕ್ರಂದಿತಂ ಕೃತಾಂತಭಯಾತ್ .
 ಏತತ್ ಕ್ಷಮಸ್ವ ಭಗವನ್ನಾರ್ತತಯಾ ಕಿಮಪಿ ನ ಕ್ರಿಯತೇ .. 60..
 ಸ್ವಲ್ಪಾಭೋಗಾ ಭೋಗಾ ಭಂಗೀ ಪ್ರಿಯಸಂಗಮೋ ಗಲತ್ಯಾಯುಃ .

ಚಲಮಖಿಲಮಿತ್ಯವೇಕ್ಷ್ಯ ವ್ರಜತಿ ಜನಃ ಶಂಕರಂ ಶರಣಂ .. 61..
ಆರ್ತೇನ ಮಲಯನಾಮ್ನಾ ವಿಜ್ಞಪ್ತಸ್ತ್ವಂ ಮಯಾ ಜಗನ್ನಾಥ .
ಶರ್ವಃ ಸರ್ವಾರ್ತಹರಸ್ತೇನ ಸ್ಯಾತ್ಸರ್ವಲೋಕಾನಾಂ .. 62..
ಶಶಭೃದಿವ ಶೀತಲತ್ವೇ ಶಿವ ದೇವ ಶಿವಸ್ವಭಾವ ಏವ ತ್ವಂ .
ಅಭ್ಯರ್ಥ್ಯತಾಂ ಪ್ರಯಾತಃ ಕಷ್ಟಂ ಮನ್ಮಂದಪುಣ್ಯತಯಾ .. 63..
ಯಾ ಕುಪಿತಕೃತಾಂತಮುಖತ್ರಸ್ತಾನಾಂ ಜಗತಿ ಭವತಿ ಗತಿರೇಕಾ .
ತಾಂ ಭಕ್ತವತ್ಸಲ ವಿಭೋ ನಮಾಮಿ ಶಂಭೋ ಭವದ್ಭಕ್ತಿಂ .. 64..
ತ್ವನ್ನಾಮ ಯಥಾ ಸುಲಭಂ ಭಗವನ್ ಭೂತೇಶ ಮಾದೃಶಸ್ಯಾಪಿ .
ಮಚ್ಚೇತಃ ಪ್ರಾರ್ಥಯತೇ ತ್ವಾಮೇತಾಂ ದುರ್ಲಭಾಂ ಭಕ್ತಿಂ .. 65..
ವಿದ್ಯಾ ಯೌವನಮಾಯುಃ ಪ್ರಿಯಸ್ಯ ಸಂಗೋ ವಿಭೂತಿರಾರೋಗ್ಯಂ .
ಯುಗಪದಪಿ ಸುಲಭಮೇತನ್ನ ಪುನರುದಾರಾ ಭವದ್ಭಕ್ತಿಃ .. 66..
ತೇನ ತ್ವಾಮೇವ ವಿಭೋ ಯಾಚೇ ತಾಂ ದುರ್ಲಭಾಂ ಭವದ್ಭಕ್ತಿಂ .
ವಿಫಲಾ ದಾತರಿ ನ ತ್ವಯಿ ವಾಂಛಾ ವಲ್ಲೀವ ಕಲ್ಪತರೌ .. 67..
ಜಾತಸ್ಯ ದಿವ್ಯಭವನೇ ತಿಯಗ್ಗೋನೌ ಮನುಷ್ಯಯೋನೌ ವಾ .
ಸಾ ಮೇ ಸದೈವ ಭೂಯಾತ್ತ್ವಯಿ ಭಕ್ತಿರಚಂಚಲಾ ಭಗವನ್ .. 68..
ಪಡ್ವರ್ಗವಿಪಿನಕೃಂತನಸನ್ನಿಶಿತಕುರಾರಧಾರಯಾ ಸತತಂ .
ಸಾ ಮೇ ಸದೈವ ಭೂಯಾತ್ತ್ವಯಿ ಭಕ್ತಿರಚಂಚಲಾ ಭಗವನ್ .. 69..
ಯಾ ಪರಮಜ್ಞಾನಾಂಕುರಸಂಪದ್ಧನವಿಮಲಬಹುಲಜಲಧಾರಾ .
ಸಾ ಮೇ ಸದೈವ ಭೂಯಾತ್ತ್ವಯಿ ಭಕ್ತಿರಚಂಚಲಾ ಭಗವನ್ .. 70..
ಶೈವಜನನಯನಮಣಿನಿಷ್ಯಂದನಚಂದ್ರಧಾರಾ ಯಾ .
ಸಾ ಮೇ ಸದೈವ ಭೂಯಾತ್ ತ್ವಯಿ ಭಕ್ತಿರಚಂಚಲಾ ಭಗವನ್ .. 71..
ಇತಿ ರಚಯತಿ ಸ್ಮ ಭಗವತ ಇಂದುಕಲಾಶೇಖರಸ್ಯ ಮಲಯಾಖ್ಯಃ .
ಭಕ್ತ್ಯಾ ಭಕ್ತಿಸ್ತೋತ್ರಂ ಭವೇ ಭವೇ ಭಕ್ತಿರೇವಾಸ್ತು .. 72..
.. ಇತಿ ಶ್ರೀಮಲಯರಾಜಸ್ತುತಿಃ ಸಂಪೂರ್ಣಾ ..

Proofread by Aruna Narayanan

Shri Malayaraja Stuti

pdf was typeset on July 25, 2021

Please send corrections to sanskrit@cheerful.com

